

نظامت زرعی اطلاعات پنجاب

21- سرآغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

لاہور 6 فروری 2019: زرعی ٹاسک فورس کمیٹی برائے پستی سائینڈز، فرٹیلائزر و سیڈز کے مشترکہ اجلاس کا انعقاد بیگور ریسرچ انسٹیٹیوٹ میں ہوا۔ اجلاس کی صدارت مشیر وزیر اعلیٰ پنجاب برائے زراعت عبدالحی دتی نے کی۔ اجلاس میں جعلی زرعی ادویات کی روک تھام کیلئے اٹھائے گئے عملی اقدامات اور پستی سائینڈز انسپکٹرز کی ماہانہ کارکردگی کا جائزہ بھی لیا گیا۔ صوبہ پنجاب میں زرعی ادویات کے کاروبار کو ریگولیٹ کرنے کیلئے سٹیک ہولڈرز کے ساتھ مشاورت کر کے سفارشات مرتب کی گئیں۔ پستی سائینڈز ادویات سے متعلقہ قوانین کا جائزہ لینے اور وفاقی اور صوبائی حکومتوں کے دائرہ کار کو قانونی شکل دینے کیلئے بھی تجاویز کا جائزہ لیا گیا۔ اس موقع پر چیئرمین زرعی ٹاسک فورس کمیٹی برائے پستی سائینڈز علامہ درحسین قریشی، چیئرمین زرعی ٹاسک فورس کمیٹی برائے فرٹیلائزر و سیڈز ملک مسعود احمد اعوان، ممبر زرعی ٹاسک فورس ملک غلام مرتضیٰ رحیم کھر، ڈاکٹر محمد وسیم حسن لنگڑیال، ایڈیشنل سیکرٹری زراعت (ٹاسک فورس) پنجاب بینش فاطمہ ساہی، وائس چانسلر محمد نواز شریف زرعی یونیورسٹی پروفیسر ڈاکٹر آصف علی، ڈائریکٹر جنرل زراعت (توسیع) ڈاکٹر انجم علی، ڈائریکٹر جنرل زراعت (ریسرچ) ڈاکٹر عابد محمود، ڈائریکٹر جنرل زراعت (پیٹ و وارننگ) سید ظفر یاب حیدر، چیئرمین پاکستان انجینئرنگ کونسل جاوید سلیم قریشی، ڈائریکٹر زرعی اطلاعات محمد رفیق اختر، ڈائریکٹر کٹن ڈاکٹر صغیر احمد، اسٹنٹ ڈائریکٹر زرعی اطلاعات نوید عصمت کابلو، چیئرمین پی سی پی اے شیخ عارف عزیز، ایگزیکٹو ڈائریکٹر کراپ لائف ڈاکٹر محمد فضل، راول شاہد اختر و دیگر موجود تھے۔ اس موقع پر مہمان خصوصی مشیر وزیر اعلیٰ پنجاب برائے زراعت عبدالحی دتی نے خطاب کرتے ہوئے کہا کہ معیاری زرعی مداخل کی کاشتکاروں کو مناسب قیمتوں پر دستیابی یقینی بنائی جائے گی کیونکہ معیاری زرعی مداخل ہی بین الاقوامی معیار کی اجناس کی پیداوار حاصل کرنے کے ضامن ہیں۔ ہماری زراعت کی بقاء اسی میں ہے کہ ہم سب مل کر کاشتکاروں کی فلاح کیلئے نیک نیتی اور دیانتداری سے کام کریں۔ زرعی ادویات کی قیمتوں اور منافع کی شرح کے حوالے سے کاشتکاروں کو بہت زیادہ تحفظات ہیں۔ انہیں بھی ریگولیٹ کیا جا رہا ہے تاکہ کاشتکاروں کی اجناس منافع بخش بنائی جاسکیں۔ کسان دشمن اور استحصالی قوتوں کا مکمل قلع قمع کرنا حکومت کی ترجیحات میں شامل ہے۔ اس موقع پر اجلاس کے شرکاء سے خطاب کرتے ہوئے چیئرمین زرعی ٹاسک فورس کمیٹی برائے پستی سائینڈز علامہ درحسین قریشی نے کہا کہ کاشتکاروں کو معیاری زرعی ادویات کی فراہمی یقینی بنانے کیلئے سخت مانیٹرنگ کی جا رہی ہے۔ اس موقع پر چیئرمین زرعی ٹاسک فورس کمیٹی برائے فرٹیلائزر و سیڈز ملک مسعود احمد اعوان نے کہا کہ سیڈ ریگولیشن میں خامیوں اور سرٹیفائیڈ سیڈ کی مطلوبہ مقدار میں عدم دستیابی کپاس کی پیداوار میں کمی کا باعث بن رہی ہے۔ کاشتکاروں کا اعتماد بحال کرنے کیلئے اچھا بیج، معیاری زرعی ادویات و کھادیں فراہم کرنا ہمارا مشن ہے۔ کپاس پاکستان کی چاندی ہے۔ جب تک کپاس کی پیداوار نہیں بڑھے گی ہماری معیشت میں بہتری نہیں آئے گی۔ کٹن کی پروموشن سے ہی ہماری معیشت میں بہتری ممکن ہوگی۔ ہماری برآمدات میں دن بدن کمی صرف کپاس کی پیداوار میں کمی کی وجہ سے واقع ہو رہی ہے۔ اگر ہم کپاس کا پیداواری ہدف حاصل کر لیں تو ہماری ملکی معیشت اتنی مضبوط ہو جائے گی کہ ہمارے کٹن ٹوٹ جائیں گے۔ بیج میں بہتری لانا اور اس کی قیمت کم کرنا ہماری ترجیحات میں شامل ہے۔ اس موقع پر ممبر پستی سائینڈز ٹاسک فورس ڈاکٹر محمد وسیم حسن لنگڑیال نے کہا کہ قانون پر من و عن عملدرآمد میں ہی ملکی خدمت پنہاں ہے۔ فصلوں کے تصدیق شدہ بیج، نقصان دہ کیڑوں اور بیماریوں کے موثر کنٹرول کیلئے نئی کیمسٹری کی حوصلہ افزائی کی جائے گی۔ کاشتکاروں کے ساتھ روابط مزید بڑھائے جائیں۔ زرعی ادویات میں ملاوٹ کی شرح کو صفر پر لانا ہمارا مشن ہے۔ اس موقع پر ایڈیشنل سیکرٹری زراعت (ٹاسک فورس) بینش فاطمہ ساہی نے خطاب کرتے ہوئے کہا کہ حکومت پنجاب زرعی ادویات میں ملاوٹ کے خلاف زیرو ٹولرنس پالیسی پر عمل پیرا ہے۔ پستی سائینڈز فارمولیٹرز، ڈسٹری بیوٹرز اور ڈیلرز کو آرڈیننس پر عملدرآمد کیلئے پابند کیا جائے گا۔ اس سلسلہ میں پستی سائینڈز انسپکٹرز کی مختلف تربیتی پروگرامز کے ذریعے استعداد کار میں اضافہ کیا جا رہا ہے۔ کاشتکاروں کی فلاح کیلئے تمام سٹیک ہولڈرز کی مشترکہ کاوشوں سے مثبت نتائج برآمد ہوں گے۔ انہوں نے مزید کہا کہ کپاس کی پیداوار میں اضافہ ملکی معیشت کی مضبوطی کا ضامن ہے۔ ریسرچ ادارے کیڑوں اور بیماریوں کے خلاف قوت مدافعت رکھنے والی اقسام کی دریافت کے لئے کوششیں تیز کریں۔ اس موقع پر ڈائریکٹر جنرل زراعت (توسیع) ڈاکٹر انجم علی، ڈائریکٹر جنرل زراعت (ریسرچ) ڈاکٹر عابد محمود، ڈائریکٹر جنرل زراعت (پیٹ و وارننگ) سید ظفر یاب حیدر، چیئرمین پاکستان انجینئرنگ کونسل جاوید سلیم قریشی اور دیگر نے بھی خطاب کیا۔